
Shri Gurubhajana Stotram

श्रीगुरुभजनस्तोत्रम्

Document Information

Text title : Gurubhajana Stotram

File name : gurubhajanastotram.itx

Category : deities_misc, gurudev

Location : doc_deities_misc

Proofread by : Sunder Hattangadi

Source : Shri Chitrapura Stuti Manjari, 3rd ed. 2008

Acknowledge-Permission: Shri Chitrapur Math - Publications Committee <https://chitrapurmath.net/>

Latest update : February 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 9, 2023

sanskritdocuments.org

श्रीगुरुभजनस्तोत्रम्



ध्यानम् -

कर्णस्वर्णविलोकुकुण्डलधराम् आपीनवक्षोरुहां
मुक्ताहारविभूषणां परिलसत्धम्मिलसम्मल्लिकाम् ।
लीलालोलित लोचनां शशिमुखीम् आबद्ध कांचीस्रजं
दीव्यन्तीं भुवनेश्वरीमनुदिनं वन्दामहे मातरम् ॥
ॐ श्रीगुरुभ्यो नमः ।
श्रीभवानीशङ्कराय नमः ।

कलाभिः कल्पिताशेष-भुवनानन्दभोजनम् ।
क्रीडन्तं त्रिपुरे नित्यं परसंविद्गुरुं भजे ॥ १ ॥
हर्याकारं हराकारं ह्रीङ्कारं वाम्बिकातनुम् ।
हृदयेऽद्वैतमात्मानं द्योतयन्तं गुरुं भजे ॥ २ ॥
शिवप्रियञ्च रुद्राक्षं गले भाले त्रिपुण्ड्र-कम् ।
करे संविन्मयीं मुद्रां धारयन्तं गुरुं भजे ॥ ३ ॥
काषायवसनोपेतं करुणार्द्रविलोचनम् ।
कामारिसेवनासक्तं कल्मषघ्नं गुरुं भजे ॥ ४ ॥
श्रितार्तिभेदनोद्युक्तं शर्मदं शमशोभितम् ।
श्रुत्यन्तवाक्यमनिशं श्रावयन्तं गुरुं भजे ॥ ५ ॥
संशयोच्छेदने दक्षं रक्षिताचार्यसन्ततिम् ।
स्वनाथ-करपाथोज-सञ्जातं सद्गुरुं भजे ॥ ६ ॥
दीक्षितं शिष्यमोक्षार्थं साक्षात्कृतमहत्पदम् ।
दक्षिणामुखदेवांशं ब्रह्मनिष्ठं गुरुं भजे ॥ ७ ॥
ग्रन्थिं भित्त्वा विनिर्यान्तं वर्षन्तं गगनेऽमृतम् ।
कोटिविद्युत्प्रतीकाशं शक्तिपुञ्जं गुरुं भजे ॥ ८ ॥
जनयित्वा निजानन्दे रक्षित्वा मां क्षणे क्षणे ।
पाययन्तं भक्तिरसं मातृभूतं गुरुं भजे ॥ ९ ॥

अनन्यभावनगम्यं अभयं ज्योतिरान्तरम् ।
इच्छाज्ञानक्रियामूलं आत्मरूपं गुरुं भजे ॥ १० ॥
देशिकेश्वरपश्चादि-भेदशून्यं चिदम्बरम् ।
देशकालानवच्छिन्नं निर्विकल्पं गुरुं भजे ॥ ११ ॥
मज्जन्मजन्मसाफल्यमहो जातमयत्नतः ।
यदङ्घ्रिरेणुसंस्पर्शात् तमानन्दं गुरुं भजे ॥ १२ ॥
श्रीगुरुद्वादशात्मानं ध्यात्वा स्तोत्रमिमं पठेत् ।
साधकोत्तमः संविद्-दृष्टिसौष्ठवहेतवे ।
इति श्रीगुरुभजनस्तोत्रं सम्पूर्णम् ।

Proofread by Sunder Hattangadi

—
Shri Gurubhajana Stotram

pdf was typeset on February 9, 2023

—
Please send corrections to sanskrit@cheerful.com

